



## हंड्रेड द्वितीय बिहार जूनियर (अंडर 19) बैडमिंटन रैंकिंग प्रतियोगिता के दूसरे दिन खेले गए 30 मैच

**चन्दन कुमार चौबे । सिटी चीफ मधुबनी।** मधुबनी डिस्ट्रिक्ट बैडमिंटन एसोसिएशन द्वारा आयोजित अंडर-19 स्टेट रैंकिंग हंड्रेड द्वितीय बिहार जूनियर (अंडर 19) बैडमिंटन रैंकिंग प्रतियोगिता का शुक्रवार 8 अगस्त 2024 को शुभारंभ किया गया था। चार दिवसीय बैडमिंटन टूर्नामेंट का फाइनल 12 अगस्त सोमवार को गिरधारी नगर भवन (टाऊन हॉल), मधुबनी में खेला जाएगा। प्रतियोगिता में 22 जिले से ऑफिसियल सहित कुल 100 से ज्यादा प्रतिभागी हिस्सा ले रहे हैं, जिसमें से 24 बालिका और 78 बालक अपना-अपना भाग्य आजमा रहे हैं।

हंड्रेड द्वितीय बिहार जूनियर (अंडर 19) बैडमिंटन रैंकिंग प्रतियोगिता के दूसरे दिन करीब 30 मैच खेले गए। सुबह के मुकाबलों में पटना के सक्षम वत्स ने बक्सर के विराट कुमार को 21-18, 21-13 से। वहीं सहरसा के



अनूप रंजन ने पटना के प्रीतम राज को 21-11, 21-17 से, जबकि पटना के ही अक्षर अथर्व ने मुजफ्फरपुर के

चंद्रभान सिंह को 21-15, 21-16 से हराया। जबकि मुजफ्फरपुर के ही गगन गुंज ने गया के अनिल कुमार को

21-9, 21-12 से और मुंगेर के पराग सिंह ने पटना के शिवेन आनंद को 21-11, 21-10 से, पटना के ही

रणवीर सिंह ने जहानाबाद के प्रियांशु सिंह को 21-13, 21-18 से, मुजफ्फरपुर के रौनक कुमार ने गया के ईशान झा को 21-17, 21-14 से, पटना के कार्तिक ने रोहतास के अमन कुमार को 21-18, 21-14 से, सहरसा के संपूर्ण ने पटना के विनीत कुमार को 21-15, 21-19 से, मुजफ्फरपुर के अमृत राज ने भागलपुर के आलोक कुमार को 21-7, 21-7 से, वहीं औरंगाबाद के रूपेश राज ने पूर्णिया के विनीत कुमार को 21-14, 21-12 से, मुजफ्फरपुर के तनवीर अहमद ने नवादा के राज आर्यन को 16-21, 21-16, 22-20 से हराया। जबकि मधुबनी के पियूष आर्य ने भागलपुर के आदित्य कुमार को सीधे सीटों में 21-12, 21-17 और पटना के आदित्य रंजन ने समस्तीपुर के ऋषभ राज को 15-21, 21-11, 22-10 से हराया। जबकि मोतिहारी के रूद्र कश्यप ने वैशाली के आदित्य गुप्ता को

21-9, 21-10 से हराया और पटना की स्वयं प्रभा कुमारी ने खगड़िया की जेसिका रानी को 10-21, 21-18, 22-18 से हराया। समस्तीपुर के आदित्य कुमार चौधरी को रोहतास के आस्तिक चौधरी के विरुद्ध ओवर मिला। प्रतियोगिता में आज प्री क्वार्टर फाइनल तक के मुकाबले खेले जाएंगे, जबकि रविवार को क्वार्टर फाइनल और सेमीफाइनल के सभी मुकाबले खेले जाएंगे।

प्रतियोगिता के आयोजन में मधुबनी जिला बैडमिंटन एसोसिएशन के संयुक्त सचिव इंद्र भूषण रमण बमबम, वरीय खिलाड़ी, दिलीप झा, अजय धारी सिंह, अभिषेक कुमार, सुभाष कुमार पंजियार, आदित्य कुमार, राहुल पंजियार, कल्याणी कुमारी, प्रियरंजन कुमार, पीयूष कुमार, शिवम् कुमार, अयान अली, यशवर्धन, अनिकेत, राजवंश सहित ने महत्वपूर्ण भूमिका निभाई।

हाजीपुर के होटलों में चल रहा था सेक्स रैकेट

## बिना लोकल पुलिस को बताये एसपी ने करवाई रेड

**वैशाली।** हाजीपुर स्टेशन रोड स्थित एक साथ कई होटलों में छापेमारी की गयी। सेक्स रैकेट की सूचना पर बिना लोकल थाने को सूचित किए वैशाली एसपी ने एक टीम का गठन किया और उसे छापेमारी के लिए भेजा गया। भारी संख्या में पुलिस की टीम मौके पर पहुंची। अचानक इतनी बड़ी संख्या में पुलिस टीम को देखते ही इलाके में हड़कंप मच गया।

बताया जाता है कि वैशाली एसपी को यह गुप्त सूचना मिली थी कि स्टेशन रोड स्थित होटलों में बड़े पैमाने पर सेक्स रैकेट चल रहा है। सूचना मिलते ही वैशाली एसपी ने छापेमारी के लिए एक टीम गठन किया और उसे छापेमारी के लिए भेजा। लेकिन इस बात की सूचना स्थानीय थाने



की पुलिस को नहीं दी गयी। एसपी की बनाई गयी टीम ने जब हाजीपुर स्टेशन रोड स्थित होटलों में छापेमारी की तब इस दौरान कई महिलाएं एवं पुरुषों को संदिग्ध हालत में पकड़ा गया। सभी पुरुष और महिलाओं को पुलिस बस से नगर थाना लाया

गया। फिलहाल हिरासत में लिए गये सभी महिलाओं और पुरुषों से पुलिस पूछताछ कर रही है। पुलिस की रेड से होटल व्यवसायियों में हड़कंप मचा हुआ है। पुलिस आगे की कार्रवाई में जुटी है। पुलिस की यह छापेमारी आगे भी जारी रहेगी।

## स्कूल पर गिरी आकाशीय बिजली

प्रिंसिपल के ऑफिस के छत में छेद



के कारण कमरे में क्या हुआ, ये सोचकर बच्चे डर और सहम गए. गनीमत रही कि प्रिंसिपल बाल-बाल बच गए. बिजली गिरने से छत में छेद हो गई और पूरा प्रधानाध्यापक

कार्यालय क्षतिग्रस्त हो गया. कई सरकारी दस्तावेज पानी में भींग गए. वहीं बिजली गिरने के बाद कमरे में टूटे मलबे इधर-उधर रूम में फैल गए.

## शिवहर में एसपी ने की थाना अध्यक्षो के साथ क्राइम मीटिंग

लंबित मामलों को जल्द निपटारा एवं अलर्ट रहने के दिए निर्देश

**चन्दन कुमार चौबे । सिटी चीफ शिवहर।** पुलिस अधीक्षक कार्यालय प्रकोष्ठ में पुलिस अधीक्षक अनंत कुमार राय ने सभी थाना अध्यक्षों के साथ मासिक अपराध गोष्ठी की बैठक की है। एसपी ने मीटिंग में निर्देश देते हुए कहा है कि 15 अगस्त को देखते हुए सभी थाना को अलर्ट में रहें,लंबित मामलों को जल्द निपटारा करने के लिए कहा गया। उन्होंने ने ये भी कहा कि एसपी के जनता दरबार में कोई फरियादी किसी केस से सम्बंधित तीन से अधिक बार आते है तो



सम्बंधित पुलिस अधिकारी को तुरंत सरपेंड कर दिया जाएगा।

वाहन चेकिंग अभियान में तेजी लाए, फरार अपराधी को तुरन्त

गिरफ्तार करें, जेल से छूटे अपराधी के गतिविधि पर नजर रखे। मौके पर एसडीपीओ अनिल कुमार, ट्रैफिक डीएसपी भाई भरत कुमार, नगर थाना अध्यक्ष अभय सिंह, श्यामपुर भटहां थाना अध्यक्ष सुनील कुमार, तरियानी छपरा थाना अध्यक्ष रोहित कुमार, पिपराही थाना अध्यक्ष संजय स्वरूप, पुरनहिया थाना अध्यक्ष ललन कुमार, एससी/एसटी थाना अध्यक्ष सिंदूर कुमार, हिरम्मा थाना अध्यक्ष सुबोध कुमार, महिला थाना अध्यक्ष कोमल रानी, फतहपुर थाना अध्यक्ष जसीम अंसारी व अन्य मौजूद।

### भभुआ में गोलीबारी में एक मौत दो घायल

## जमीनी विवाद को लेकर हुई गोलीबारी में तीन घायल इलाज के दौरान एक की मौत



**चन्दन कुमार चौबे । सिटी चीफ कैमूर।** बिहार के कैमूर जिले के चैनपुर थाना क्षेत्र से एक बड़ी खबर है, चैनपुर वार्ड संख्या तीन मुगलपूरवा मोहल्ला में जमीनी विवाद को लेकर गोलीबारी के बात सामने आई है जिसमें एक पक्ष से दो लोगों को गोली लगी, जबकि रास्ते से गुजर रहे एक 11 वर्षीय छात्र को गोली लगने के बात सामने आ रही है, जिसमें इलाज के दौरान एक की मौत हो गई, मृतक की पहचान कमरुल होदा के 20 वर्षीय पुत्र रजाउल हक के रूप में हुई है, वहीं घायल व्यक्ति की पहचान हाशिम अंसारी के 36 वर्षीय पुत्र कैफूलवारा अंसारी, एवं दिलीप गौड़ के 11 वर्षीय पुत्र महेश प्रसाद गौड़ के रूप में हुई है जो चैनपुर के निवासी हैं। मामले से संबंधित जानकारी देते हुए कैफूलवारा अंसारी के द्वारा बताया गया मोहल्ले

के कौशर अंसारी एवं वशीर अंसारी के बीच पांच डिसमिल जमीन को लेकर न्यायालय में 144 चल रहा था, जो समाप्त हो गया उस जमीन में ढाई-ढाई डिसमिल दोनों पक्षों का हिस्सा था, कोर्ट में मामला समाप्त होने के बाद वशीर अंसारी के द्वारा काम लगवाया गया था, उस दौरान मौके पर यह मौजूद थे तभी दूसरे पक्ष के कौशर अंसारी के द्वारा छत पर चढ़कर बंदूक से गोलियां चलाई जाने लगी, जिसमें एक गोली इन्हें लगी एक गोली रजाउल हक को लगी, जबकि रास्ते से गुजर रहे हैं कि 11 वर्षीय बच्चा महेश कुमार गौड़ के पैर में गोली लगी है, गंभीर अवस्था में परिजनों के द्वारा चैनपुर सीएचसी में इलाज के लिए भर्ती कराया गया जहां से बेहतर इलाज के लिए भभुआ सदर अस्पताल रेफर किया गया है। वहीं इस मामले से संबंधित जानकारी देते हुए

घायलों का इलाज कर रहे हैं डॉक्टर श्यामा प्रसाद के द्वारा बताया गया एक व्यक्ति रजाउल हक के सीने में गोली लगी थी जिनकी मौत हो गई है जबकि कैफूलवारा अंसारी की स्थिति गंभीर थी उन्हें बेहतर इलाज के लिए ट्रामा सेंटर रेफर किया गया है, कोई छोटे बच्चे के बाएं पैर में एक छर्छा लगा है जिसका इलाज चल रहा है। वहीं इस घटना से संबंधित जानकारी देते हुए चैनपुर थानाध्यक्ष विजय प्रसाद के द्वारा बताया गया जमीनी विवाद को लेकर हुई गोलीबारी में एक व्यक्ति की मौत हो गई है, जबकि एक व्यक्ति घायल है, घटना की सूचना पर पहुंची पुलिस के द्वारा मामले की जांच पड़ताल की जा रही है, जबकि मृतक युवक के शव का भभुआ सदर अस्पताल में पोस्टमार्टम चल रहा है।